

LEĠISLAZZJONI SUSSIDJARJA 350.10

**KODIĊI DWAR L-UŻU TAJJEB TA'
L-ILSIEN MALTI FIL-MEZZI TAX-XANDIR**

26 ta' Marzu, 2010

L-AVVIZ LEGALI 180 tal-2010.

- 1.** It-titolu ta' dawn ir-regolamenti hu r-Regolamenti dwar il-Kodiċi tax-Xandir dwar l-Użu Tajjeb tal-Ilsien Malti fil-Mezzi tax-Xandir. Titolu.
- Kodiċi dwar l-Użu Tajjeb tal-Ilsien Malti fil-Mezzi tax-Xandir
- 2.** It-titolu ta' dan il-kodiċi hu Kodiċi dwar l-Użu Tajjeb tal-Ilsien Malti fil-Mezzi tax-Xandir. Titolu tal-Kodiċi.
- 3.** Ix-xandara għandu jkollhom id-dmir li jużaw l-ilsien Malti sew billi: Dmirijiet li għandhom ix-xandara.
- (a) jifhmu r-responsabbiltà tagħhom li jharsu l-ilsien Malti;
 - (b) jimxu ma' kull żvilupp li jsehh fl-ilsien Malti, sew jekk mithaddet sew jekk miktub, b'mod speċjali fil-każ tal-ġurnalisti;
 - (c) jiżguraw li jsiru traduzzjonijiet u adattamenti xierqa bażati fuq il-prinċipji fundamentali tat-traduzzjoni;
 - (d) jgħinu persuni li jiehdu schem f'xi programm kif ukoll iwaqqfu parteċipanti li ma jagħmlux użu tajjeb mill-ilsien Malti;
 - (e) jgħassu sew programmi għall-użu tajjeb tal-ilsien Malti, b'mod speċjali programmi edukattivi, informattivi jew tat-tfal;
 - (f) jiżguraw li l-Malti jithaddem sew f'dawk li huma dizzjoni, semantika, grammatika, sintassi, morfologija u kontenut;
 - (g) ikunu jafu jhaddmu sew kull aspett tal-ilsien Malti biex dak li jingħad juri għaqda, shuhija u jkun jinftehem sew;
 - (h) jużaw b'għaqal kull neoloġiżmu li jidhol fl-ilsien Malti u, fejn possibbli, jagħmlu dan skont il-morfologija tal-ilsien Malti;
 - (i) jużaw tajjeb l-ilsien Malti minghajr ma jirrikorru għall-arkaizmi; u
 - (j) jażaw kliem kemm jista' jkun ċar u li jinftehem sew.
- 4.** Hi r-responsabbiltà ta' kull stazzjon tax-xandir li jxandar programmi bl-ilsien Malti li: Responsabbiltà tal-istazzjonijiet.
- (a) ikollu l-konsulent tiegħu li jkollu grad fl-ilsien Malti minn Università rikonoxxuta jew li jkun rikonoxxut mill-Kunsill Nazzjonali tal-Ilsien Malti bħala persuna li jkollha tagħrif u esperjenza biżżejjed fl-użu tal-

ilsien Malti. Dan il-konsulent għandu f'kull każ jiġi approvat mill-Awtorità tax-Xandir;

- (b) isegwi r-regoli u d-direttivi li johorġu mill-Kunsill Nazzjonali tal-Ilsien Malti f'dak li hu t-thaddim tal-ilsien Malti;
- (ċ) juża' l-ilsien Malti sew f'kull xandira bil-Malti;
- (d) josserva kull kundizzjoni li jkun hemm fil-liċenza tax-xandir u li tkun tehtieġ li l-ilsien Malti jithaddem b'mod xieraq; u
- (e) ixandar mill-anqas programm wiehed f'perijodu ta' tliet xhur konsekuttivi biex iġib 'il quddiem l-ilsien Malti. L-istazzjon għandu jinforma lill-Awtorità tax-Xandir bid-data u l-hin ta' dik ix-xandira u għandu jagħti lill-Awtorità tax-Xandir kopja elettronika tax-xandira mhux aktar tard minn sebat ijiem qabel ma ssir ix-xandira. Dan il-programm m'għandux ikun iqsar minn nofs siegħa iżda jista' wkoll jixxandar f'għadd ta' segmenti f'diversi programmi, u dawk is-segmenti fit-totalità tagħhom m'għandhomx ikunu iqsar minn nofs siegħa.

Responsabbiltà tal-Awtorità tax-Xandir.

5. Hi r-responsabbiltà tal-Awtorità tax-Xandir li:

- (a) tiżgura li l-istazzjonijiet u x-xandara jimxu mal-obbligi tagħhom skont dan il-Kodiċi u r-regoli u l-linji gwida għall-harsien u l-użu tajjeb tal-ilsien Malti;
- (b) tinforza r-regoli f'dan il-Kodiċi b'mod sistematiku, regolari u konsistenti;
- (ċ) tippubblicizza l-politika tagħha dwar l-ilsien nazzjonali;
- (d) minn żmien għal żmien thejji u tippubblika rapporti fuq il-qagħda tal-ilsien Malti fil-mezzi tax-xandir;
- (e) tassisti għaqdiet rappreżentattivi fil-qasam tax-xandir sabiex jilhqu l-għan tagħhom li jirregolaw lilhom infushom fejn tidhol il-lingwa; u
- (f) tqabblad persuni għal skopijiet ta' sorveljanza, u biex jiżguraw li dawn il-persuni jkollhom livell għoli ta' għarfien tal-ilsien Malti.

Proċeduri applikabbli.

6. Ebda haġa f'dawn ir-regolamenti ma għandha thassar xi proċedura applikabbli sew bil-miktub sew bil-fomm, li setgħet saret mill-Awtorità tax-Xandir qabel id-dhul fis-seħh ta' dan il-Kodiċi.